

---

[“İladdin” layihəsi, Avropa Komissiyası](#) və [YUNESKO](#)-nun birgə proqramı olan Beynəlxalq yay universitetində təlimlər davam edir.

[Azərbaycan Dövlət İqtisad Universiteti](#)nin Quba rayonunda yerləşən tədris, idman və istirahət kompleksində təşkil edilən Beynəlxalq yay universitetinin iştirakçıları arasında professor Katerina Vitol Vendenin “Qloballaşan dünyada miqrasiya”, azərbaycanlı mütəxəssis Elnur Nəsimovun “İnsan alveri və immiqrant qaçaqçılığı” mövzusunda mühazirələrini qatılıblar. Eləcə də iştirakçılar [Bakı Dövlət Universiteti](#)nin professoru Məmməd Quluzadənin “Həbs yerlərində cəzəbilərin hüquqları: beynəlxalq hüquq, standartlar və prinsiplər” mövzusunda mühazirəsini dinləyiblər.

Mühazirələrdən sonra iştirakçılar komandalar təşkilində mövzu ilə bağlı müzakirələrdə iştirak ediblər.

Beynəlxalq yay universitetində 20-dən çox ölkənin 26 universitetindən 56 tələbə iştirak edir. Avqustun 7-də də davam edəcək Beynəlxalq yay universitetində müxtəlif ölkələrin tanınmış alimləri, Azərbaycanın müvafiq sahələr üzrə aparıcı mütəxəssisləri tərəfindən təlimlər aparılacaq.

Qeyd edək ki, Beynəlxalq yay universiteti ilk dəfə 2013-cü ildə Türkiyənin İstanbul şəhərində, 2014-cü ildə Almaniyanın Berlin şəhərində, 2015-ci ildə isə Türkiyənin Kapadokiya bölgəsində təşkil edilib.

Beynəlxalq yay universiteti Azərbaycan və YUNESKO arasında mərkəzləşən inkişaf və 2016-cı ilin [Azərbaycanda “Multikulturalizm ili” elan edilməsi haqqında Azərbaycan Respublikası Prezidentinin sərəncamı](#)nın icrası tədbirləri çərçivəsində təşkil olunub.